



පොලීස් මාධ්‍ය කොට්ඨාසය

பொலீஸ் ஊடகப் பிரிவு
POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය
த. பெ.இ
Po.Box No

10120

ෆැක්ස්
தொலைநகல்
Fax

011-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1446/ 2023

ඔබේ අංකය
உமது இலக்கம்
Your No

/ 2023 திகதி

දිනය
Date

19/11/2023
පැය 0600

මාධ්‍ය නිවේදනය

01. ගිනි අවියකින් වෙඩි තබා මනුෂ්‍ය ඝාතනයට තැත් කිරීමේ අපරාධයට ආධාර අනුබල දුන් සැකකරුවන් 04 දෙනෙකු අත්අඩංගුවට - ගාල්ල කොට්ඨාස අපරාධ විමර්ශන කාර්යාංශය.

2023.11.18 වන දින දහවල් කාලයේදී ගාල්ල පොලීස් වසමේ දඩල්ල ප්‍රදේශයේ පිහිටි හෝටලයක් ඉදිරිපිටදී ත්‍රිරෝද රථයකින් පැමිණ සිටි පුද්ගලයෙකු ඉලක්ක කරමින් සිදුකල වෙඩි තැබීමේ සිද්ධිය සම්බන්ධයෙන් ගාල්ල පොලීස් ස්ථානය හා ගාල්ල කොට්ඨාස අපරාධ විමර්ශන කාර්යාංශය මගින් විමර්ශන ආරම්භ කර තිබිණි.

සිදුකරන ලද විමර්ශන අතර තුර ගාල්ල කොට්ඨාස අපරාධ විමර්ශන කාර්යාංශයේ නිලධාරීන් විසින් ඉහත අපරාධයට ආධාර අනුබල දීම හා කුමන්ත්‍රණය කිරීම සම්බන්ධයෙන් සැකකරුවන් 04 දෙනෙකු 2023.11.18 වන දින රාත්‍රී කාලයේදී පිටිදුව, හීනටිගල හා බෝගහගොඩ ප්‍රදේශ වලදී අත්අඩංගුවට ගෙන ගාල්ල පොලීස් ස්ථානය වෙත භාරදී ඇත.

අත්අඩංගුවට ගත් සැකකරුවන් අවුරුදු 24 න් 33 න් අතර වයස් වල පසුවන හබරාදුව හා උණුවවුන ප්‍රදේශ වල පදිංචිකරුවන් වේ.

ගාල්ල පොලීසිය හා ගාල්ල කොට්ඨාස අපරාධ විමර්ශන කාර්යාංශය වැඩිදුර විමර්ශන සිදුකරනු ලබයි.

02. බඹර ප්‍රභාරයකින් වතු කම්කරුවන් පිරිසක් තුවාල ලැබීමක් - පුඩළුමය පොලීස් වසම.

2023.11.18 වන දින සවස් කාලයේ පුඩළුමය පොලීස් වසමේ ඩන්සිනන් වත්ත මැද කොටස වතු කාර්යාලය අසල තේ වත්තේ දළ නෙලමින් සිටි කම්කරුවන් 07 දෙනෙකු බඹර ප්‍රභාරයකට ලක්ව ඩන්සිනන් වතු රෝහලට ඇතුලත් කර වැඩිදුර ප්‍රථිකාර සඳහා නුවරඑළිය රෝහල වෙත මාරුකර යවා ඇත.

ඉන් කාන්තාවන් 05 දෙනෙකු හා පිරිමි පුද්ගලයින් දෙදෙනෙකු වන අතර, පුඩුමය පොලිසිය වැඩිදුර විමර්ශන සිදුකරනු ලබයි.

03. ජල පහරකට හසුවී ගසාගෙන ගොස් පුද්ගලයෙකු අතුරුදහන්වීමක් - රංගල පොලිස් වසම.

2023.11.18 වන දින සවස් කාලයේ රංගල පොලිස් වසමේ පැවති අධික වර්ෂාව හේතුවෙන් උඩිස්පත්තුව ස්කොල මුදුන ප්‍රධාන මාර්ගය හරහා ගලා බසින බෝපිටිය ඔයෙහි ජලය පිටාර ගලමින් තිබියදී මාර්ගයේ යතුරුපැදියකින් ගමන් කල පුද්ගලයෙකු ජල පහරට හසුව යතුරුපැදිය සමඟ ජලයේ ගසාගෙන ගොස් අතුරුදහන්වී ඇත.

අතුරුදහන්වූ පුද්ගලයා වයස අවුරුදු 50 ක් වූ ගබ්බෙල, උඩිස්පත්තුව ප්‍රදේශයේ පදිංචිකරුවෙකි.

මෙම පුද්ගලයා පොද්දල්ගොඩ ප්‍රදේශයේ අවමංගලා උත්සවයකට සහභාගී වී නැවත නිවස බලා ගමන් කරමින් සිටියදී මෙලෙස අනතුරට ලක්ව ඇති අතර, තලාතුමය නාවික හමුදාව, මහනුවර පොලිස් ජීවිතාරක්ෂක ඒකකය, මහනුවර ආපදා කළමනාකරන ඒකකය, මැදුම්බර ප්‍රාදේශීය ලේකම් කාර්යාලය දැනුවත් කර අතුරුදහන්වූ පුද්ගලයා සෙවීමේ කටයුතු වල නිරතව සිටී. රංගල පොලිසිය වැඩිදුර විමර්ශන සිදුකරනු ලබයි.

04. විදේශ රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - තෙල්දෙණිය පොලිස් ස්ථානය.

2023.11.18 වන දින දහවල් කාලයේ තෙල්දෙණිය පොලිස් වසමේ තැන්පලන්ද ප්‍රදේශයේදී තෙල්දෙණිය පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර බලපත්‍ර නොමැතිව විදේශීය රටක නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 41 ක් වන තැන්පලන්ද, මැදමහනුවර ප්‍රදේශයේ පදිංචිකරුවෙකි.

තෙල්දෙණිය පොලිස් ස්ථානය වැඩිදුර විමර්ශන සිදුකරනු ලබයි.

05. මෙරට නිෂ්පාදිත ගිනි අවි 03 ක් සමඟ සැකකරුවෙකු අත්අඩංගුවට - නොච්චියාගම පොලිස් ස්ථානය.

2023.11.18 වන දින දහවල් කාලයේ නොච්චියාගම පොලිස් වසමේ නැලවගම ප්‍රදේශයේදී නොච්චියාගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවි 03 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 53 ක් වන නැලවගම, නොච්චියාගම ප්‍රදේශයේ පදිංචිකරුවෙකි.

නොච්චියාගම පොලිස් ස්ථානය වැඩිදුර විමර්ශන සිදුකර ගෙන යනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - තලංගම පොලිස් ස්ථානය.

2023.11.18 වන දින උදෑසන කාලයේ තලංගම පොලිස් වසමේ පැලවත්ත ප්‍රදේශයේදී තලංගම පොලිස් ස්ථානයේ නිලධාරීන් විසින් සිදුකල වැටලීමකදී අයිස් මත්ද්‍රව්‍ය ග්‍රෑම් 10 මිලිග්‍රෑම් 700 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 38 ක් වන බොරැල්ල ප්‍රදේශයේ පදිංචිකරුවෙකි. තලංගම පොලිසිය වැඩිදුර විමර්ශන සිදුකර ගෙන යනු ලබයි.

07. ගෝඩා අත්අඩංගුවට ගැනීමක් - පමුණුව පොලිස් ස්ථානය.

2023.11.18 වන දින දහවල් කාලයේ පමුණුව පොලිස් වසමේ මුතුරාජවෙල වගුරුබිම් ප්‍රදේශයේදී පමුණුව පොලිස් ස්ථානයේ නිලධාරීන් විසින් සිදුකල වැටලීමකදී නීති විරෝධී මත්පැන් පෙරීමට උපයෝගී කර ගන්නා ගෝඩා ලීටර් 95400 ක් (බැරල් 53) සැකකරුවෙකු නොමැතිව අත්අඩංගුවට ගෙන ඇත.

පලා ගොස් සිටින සැකකරුවන් අත්අඩංගුවට ගැනීම සඳහා පමුණුව පොලිසිය වැඩිදුර විමර්ශන සිදුකර ගෙන යනු ලබයි.

08. මාරක රිය අනතුරක් - මිනුවන්ගොඩ පොලිස් වසම.

2023.11.18 වන දින දහවල් කාලයේ මිනුවන්ගොඩ පොලිස් වසමේ මිනුවන්ගොඩ වේයන්ගොඩ මාර්ගයේ ගනිහිමුල්ල, දෙවලපොල ප්‍රදේශයේදී මිනුවන්ගොඩ දෙස සිට වේයන්ගොඩ දෙසට ධාවනය වූ පුද්ගලික බස් රථයක් එම දෙසටම ධාවනය වූ යතුරු පැදියකට ඉස්සර කිරීමට යාමේදී යතුරු පැදියේ ගැටී අනතුරක් සිදුව ඇත. අනතුරින් තුවාල ලැබූ යතුරු පැදිකාරිය ගම්පහ රෝහලට ඇතුලත් කිරීමේදී මියගොස් ඇත.

මරණකාරිය වයස අවුරුදු 41 ක් වූ නොරම්පැල්ල ප්‍රදේශයේ පදිංචිකාරියකි.

මෘත ශරීරය ගම්පහ රෝහලේ මෘත ශරීරාගාරයේ තබා ඇත. අනතුර සම්බන්ධයෙන් බස් රථයේ රියදුරු අත්අඩංගුවට ගෙන ඇත. මිනුවන්ගොඩ පොලිසිය වැඩිදුර විමර්ශන සිදුකරනු ලබයි.

09. මාරක රිය අනතුරක් - වව්නියාව පොලිස් වසම.

2023.11.18 වන දින දහවල් කාලයේ වව්නියාව පොලිස් වසමේ ඒ 09 මාර්ගයේ ශාන්තසොලේ හන්දිය අසලදී වව්නියාව දෙස සිට යාපනය දෙසට ධාවනය වූ යතුරු පැදියක් මාර්ගය හරහා ගමන් කිරීමේදී ප්‍රතිවිරුද්ධ දෙසින් පැමිණි යතුරුපැදියක ගැටී අනතුරක් සිදුව ඇත. අනතුරින් තුවාල ලැබූ යතුරු පැදිකරුවන් දෙදෙනා වව්නියාව රෝහලට ඇතුලත් කිරීමෙන් පසු එක් පුද්ගලයෙකු මියගොස් ඇත.

මරණකරු වයස අවුරුදු 27 ක් වූ වැලිඔය ප්‍රදේශයේ පදිංචි විශේෂ කාර්යාංශයට අනියුක්ත අක්කරායම්කුලම් පොලිස් ස්ථානයේ සේවය කල පොලිස් කොස්තාපල්වරයෙකි.

මෘත ශරීරය වව්නියාව රෝහලේ මෘත ශරීරාගාරයේ තබා ඇත. අනතුර සම්බන්ධයෙන් වව්නියාව පොලිසිය වැඩිදුර විමර්ශන සිදුකරනු ලබයි.

10. මාරක රිය අනතුරක් - කළුතර දකුණ පොලිස් වසම.

2023.11.18 වන දින සවස් කාලයේ කළුතර දකුණ පොලිස් වසමේ කළුතර දකුණ බස් නැවතුම් අංගනය තුළදී මතුගම දෙසට ධාවනය වීමට නියමිතව තිබූ ලංගම බස් රථයක් මගින් රැගෙන බස් නැවතුමෙන් ඉදිරියට ධාවනය කිරීමේදී බස් රථයේ ඉදිරිපස දොරෙන් නැගීමට උත්සාහ කල මගියෙකු බස් රථයේ ඉදිරි පස රෝදයට යටවී අනතුරක් සිදුව ඇත. අනතුරින් බරපතල තුවාල ලැබූ මගියා නාගොඩ රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 71 ක් වූ කටුකුරුන්ද, කළුතර ප්‍රදේශයේ පදිංචිකරුවෙකි.

මෘත ශරීරය නාගොඩ රෝහලේ මෘත ශරීරාගාරයේ තබා ඇත. අනතුර සම්බන්ධයෙන් බස් රථයේ රියදුරු අත්අඩංගුවට ගෙන ඇත. කළුතර දකුණ පොලිසිය වැඩිදුර විමර්ශන සිදුකරනු ලබයි.

11. මාරක රිය අනතුරක් - පානදුර දකුණ පොලිස් වසම.

2023.11.18 වන දින උදෑසන කාලයේ පානදුර දකුණ පොලිස් වසමේ ගාල්ල කොළඹ ප්‍රධාන මාර්ගයේ වලාන පාලම අසලදී පානදුර දෙස සිට කොළඹ දෙසට ධාවන යතුරු පැදියක් ඉදිරියෙන් ධාවනය වූ මෝටර් රථයක පිටුපස ගැටී මාර්ගය මැදට විසිවෙනවාත් සමඟ ප්‍රතිවිරුද්ධ දෙසට ධාවනය වූ බස් රථයේ දකුණු පස පිටුපස රෝදයට යටවී අනතුරක් සිදුව ඇත. අනතුරින් බරපතල තුවාල ලැබූ යතුරු පැදිකරු පානදුර රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 34 ක් වූ නාගොඩ, කළුතර ප්‍රදේශයේ පදිංචිකරුවෙකි.

මෘත ශරීරය පානදුර රෝහලේ මෘත ශරීරාගාරයේ තබා ඇත. අනතුර සම්බන්ධයෙන් බස් රථයේ රියදුරු අත්අඩංගුවට ගෙන ඇත. පානදුර දකුණ පොලිසිය වැඩිදුර විමර්ශන සිදුකරනු ලබයි.

12. මාරක රිය අනතුරක් - ඉගිණියාගල පොලිස් වසම.

2023.11.18 වන දින සවස් කාලයේ ඉගිණියාගල පොලිස් වසමේ වාචින්න මාර්ගයේ අඹගහවැල්ල ප්‍රදේශයේදී අඹගහවැල්ල දෙස සිට වාචින්න දෙසට ධාවනය වූ යතුරුපැදියක් පැදිකරුට පාලනය කර ගැනීමට නොහැකිව මාර්ගයෙන් ඉවතට පැන අසල තිබූ ගේට්ටු කණුවක ගැටී අනතුරක් සිදුව ඇත. අනතුරින් තුවාල ලැබූ යතුරුපැදිකරු ඉගිණියාගල රෝහලට ඇතුළත් කර වැඩිදුර ප්‍රතිකාර සඳහා අම්පාර රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 45 ක් වූ අඹගහවැල්ල ප්‍රදේශයේ පදිංචිකරුවෙකි.

මෘත ශරීරය අම්පාර රෝහලේ මෘත ශරීරාගාරයේ තබා ඇත. අනතුර සම්බන්ධයෙන් ඉගිණියාගල පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.